

“Qonaq teatr”ın Sumqayıt qonağı



**Sumqayıt Dövlət Dram Teatrı
“Qonaq teatr” layihəsi çərçivəsində Bakıda Aktyor evində çıxış edib.**

Öncə Azərbaycan Teatr Xadimləri İttifaqının sədri vəzifəsini icra edən Xalq artisti Hacı İsmayilov Mədəniyyət Nazirliyi ilə birgə gerçəkləşən layihənin uğurla davam etdiyini vurğulayıb, Sumqayıt teatrını özünə doğma saydığını deyib və sənət ocağının son illər maraqlı tamaşalarla çıxış etdiyini qeyd edib.

Sonra yaradıcı kollektiv teatrın baş rejissoru, Xalq artisti Firudin Məhərrəmovun quruluşunda dramaturq Əli Əmirlinin aktyor taleyindən bəhs edən “20 ildən sonra” əsərini oynayıb. Tamaşanın quruluşçu rəssamı Sevinc Həsənova, musiqi tərtibatçısı sənətsünaslıq üzrə fəlsəfə doktoru Telman Qəniyevdir. Rollarda Əməkdar artistlər Rauf Ağakəşiyev, Cəlal Məmmədov, İlahə Səfərova, Xatirə Süleymanova, aktyorlar Mətləb Səferli, Kamran Muradlı, Məryəm Hüseynli, Eti-

bar Əmirov çıxış ediblər.

Tamaşadan sonra ATXI-nın sədri tamaşanın müəllifi Əli Əmirliyə Mədəniyyət Nazirliyinin Azərbaycan Teatr Xadimləri İttifaqının birgə təşkilatçılığı ilə keçirdiyi “Qonaq teatr” layihəsində orijinal ədəbi materiala görə fəxri fərman təqdim edib. Dramaturq layihənin təşkilatçılmasına və Sumqayıt Dövlət Dram Teatrının yaradıcı kollektivinə minnətdarlığını bildirib.

**Ə.ƏLİYEV
XQ**